

27th July 1965]

திரு. பி. முருகையன் : தற்போது 120 அடி கூடப் போதாது, அதற்கும் அதிகமாக வேண்டுமென்று விவசாயிகள் துன்புறுத்தப்படுகிறார்கள். இனிமேலாவது அமைச்சர் அவர்கள் அதைக் கவனித்து அப்படிப்பட்ட நிலைமை ஏற்படாமல் செய்வார்களா?

கனம் திரு. வெ. ராமைய்யா : 100 அடி அகலத்திற்குத்தான் நில ஆர்ஜிதம் செய்திருக்கிறார்கள். அதற்கு மேல் விவரம் ஒன்றும் இல்லை.

திரு. அ. பெ. தர்மலிங்கம் : இந்த அக்னி ஆற்றில் தண்ணீர் ஓடுகிறதா? அங்கு இப்போது கட்டப்பட்ட, புதிதாக திறக்கப்பட்ட அக்னி ஆற்று பாலத்திலிருந்து விவசாயிகளுக்கு தண்ணீர் வழங்கப்படுகிறதா என்று அறிய விரும்புகிறேன்.

கனம் திரு. வெ. ராமைய்யா : மழை பெய்யக் கூடிய காலத்தில் தண்ணீர் வரும். அந்தத் தண்ணீரை விவசாயிகள் பயன் படுத்த வேண்டும். கனம் அங்கத்தினர் நினைப்பது போல் ஜீவ நதியில் தான் அணைக் கட்டு என்று சொன்னால் அதை இந்த அரசாங்கம் ஏற்றுக் கொள்ளாது.

பால் அபிவிருத்திக்கான திட்டம்

* 7 கேள்வி.—**திரு. து. ப. அழகமுத்து :** } கனம் உணவு அமைச்சர்
திரு. வை. சங்கரன் : }
 தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நமது மாநிலத்தில் பால் அபிவிருத்திக்காக புதிதாக ஏதேனும் திட்டம் வகுக்கப்பட்டுள்ளதா?

(இ) ஆம் எனில், அதன் விவரம் என்ன?

கனம் திரு. வெ. ராமைய்யா (அ) (இ) : சபைமுன் ஓர் அறிக்கை வைக்கப்பட்டுள்ளது.

திரு. கரு. சீமைச்சாமி : இந்த அறிக்கையில் மாதவரம் பால் பண்ணையில் 4,000 மாடுகள் காலனியில் இருப்பதாக இருக்கிறது. ஆனால் சீக்குகள் வந்து உயர்ந்த மாடுகள் இறந்து தற்சமயம் 2,000 தான் அங்கிருப்பது என்பது உண்மையா?

கனம் திரு. வெ. ராமைய்யா : 4,000 மாடுகள் அத்திட்டப்படி அந்தப் பண்ணையில் இருந்தன. ஆனால் இந்த ஆண்டு ஆரம்பத்தில் ரின்டர்பெஸ்ட் நோய் வந்து ஏராளமான சேதம் அங்கு ஏற்பட்டது. இப்போது இருக்கக்கூடிய மாடுகள் எவ்வளவு என்று என்னால் திட்டவாட்டமாக சொல்ல முடியாது. ஆனால் 4,000-த்தை விட குறைவாகத்தான் இருக்கும்.

திரு. சா. கணேசன் : பொதுவாக மாநிலம் சம்பந்தப்பட்ட அளவில் கேள்வி கேட்கப்பட்டிருக்கிறது. அதற்குள்ளே சென்னை போன்ற பெரிய நகரங்களையும் உட்படுத்தி ஆங்காங்கு சிறு சிறு பால் பண்ணைகளை ஒருவர் அல்லது இருவர் சேர்ந்து வைத்து அதன் மூலமாக பால் தட்டுப்பாட்டை நிவர்த்தி பண்ணுவதன்

[27th July 1965]

சூரிய வழிவகைகளைக் கண்டு நல்ல மாடுகளை போதிய அளவிற்கு கொடுப்பது, கடன் வசதி தந்து அதே காலத்தில் கால்நடை இன்ஷூரன்ஸ் முதலியவற்றை ஏற்படுத்தி அதற்காகச் செம்மையான ஒரு திட்டத்தை வகுப்பதற்கு அரசாங்கம் யோசித்திருக்கிறதா? அல்லது யோசிக்குமா? என அறிய விரும்புகிறேன்.

கனம் திரு. வெ. ராமைய்யா : இப்போது இருக்கக்கூடிய முயற்சி எல்லாம் குறித்துத்தான் என்னுடைய அறிக்கையில் விவரமாகக் கூறியிருக்கிறேன். சென்னை அல்லது மதுரை போன்ற நகரங்கள் மட்டுமல்லாமல் மற்ற இடங்களில் என்ன செய்யக்கூடும் என்பதுபற்றி மூன்றாவது பாராவை படித்தால் தெரியும். இப்போது செய்துகொண்டிருப்பது போதும் என்று நினைப்பதற்கில்லை. போதுமான கவனம் செலுத்த வேண்டும். பால் உற்பத்தியை ஒழுக்குபடுத்த, முறைப்படுத்த, இன்னும் அதிகமாக இதில் கவனம் காட்ட ஒரு விசேஷ குழுவை சமீபத்தில் ஏற்படுத்தியிருக்கிறோம். அவர்கள் அறிக்கை வந்த பின்னர்தான் மேலும் என்ன நடவடிக்கைகள் எடுக்க வேண்டும் என்பதுபற்றி அரசாங்கம் ஆலோசித்து முடிவு எடுக்கவேண்டும்.

திரு. மீ. கலியாணசுந்தரம் : மாதவரம் பால் பண்ணையில் நான் ஒன்றுக்கு 75,000 லிட்டர் பால் விநியோகம் செய்யக்கூடிய சக்தியிருந்தும் 28,000 லிட்டருக்கு குறைவாகத்தான் பால் விநியோகம் செய்யப்படுகிறது. அதற்குள்ள காரணம் என்னவென்று விசாரித்தார்களா என்று அறிய விரும்புகிறேன்.

கனம் திரு. வெ. ராமைய்யா : அத் திட்டத்தின் உயர்ந்த இலக்கு 75,000 லிட்டர். அதை இயந்திரங்களைக் கொண்டு மட்டும் செய்து விடமுடியாது. நிறையப் பால் உற்பத்தி ஆக வேண்டும். அதற்கு வேண்டிய நடவடிக்கைகளை எடுத்துக் கொண்டிருக்கிறோம். ஏராளமான கூட்டுறவு சங்கங்கள் மூலம் பக்கத்தில் 80 மைல் சுற்றளவில் அங்கும் பால் உற்பத்தி செய்ய வேண்டிய உதவிகளை யெல்லாம் செய்கிறோம். அதுமட்டுமல்ல, ஊட்டியிலிருந்தும், கோவை ஜில்லாவிலிருந்தும் அங்குள்ள உபரிப் பாலைத் தருவித்துக் கொண்டிருக்கிறார்கள். இருந்தும் 75,000 லிட்டர் உற்பத்தி செய்யும் அளவை எட்ட முடியவில்லை. ஆகவே பாலை அதிகமான அளவில் உற்பத்தி செய்வதுதான் இதற்கு வழி. வேறு ஒன்று மில்லை.

திருமதி ராஜாத்தி குஞ்சிதபாதம் : கூட்டுறவுப் பால் பண்ணைகளிலிருந்து இந்த சமயத்தில் பால் கிடைப்பது மிகவும் கஷ்டமாக யிருக்கிறது. அதிலும் முகூர்த்த நாட்கள், முக்கியமான நாட்கள் என்றால் பாலை எதிர்பார்க்க வேண்டிய அவசியமில்லாமல் பால் கொண்டு வராமலே இருந்து விடுகிறார்கள். ஆகவே, மக்களிடையே அதிகமான அளவில் பால் விநியோகம் செய்ய ஹரிஜன நல இலாகா விலிருந்து மாடுகள் வாங்க மான்யமாகவும், கடனாகவும் கொடுக்க அங்கு விதிகள் இருப்பதுபோன்று பெண்கள் நல இலாகா மூலம் ஏழைப் பெண்களுக்கு பால் மாடுகள், கறவை மாடுகள் கொடுக்க பாதி மான்யமாகவும், பாதி கடனாகவும் கொடுக்கும் திட்டத்தை ஆரம்பிக்க அரசாங்கம் யோசிக்குமா?

27th July 1965]

கனம் திரு. வெ. ராமைய்யா : இதே போன்ற ஆலோசனையைத் தான் ரொம்ப நாட்களாக சொல்லிக் கொண்டிருக்கிறார்கள். கடன் கொடுப்பதால் பால் உற்பத்தி அதிகமாக வரும் என்றால் கஷ்டமே யிருக்காது. போதுமான கடன் கொடுக்க முடியும். ஆனால் அதை விட நல்ல தரமான மாடுகளைக்கொண்டு உயர்ந்த அளவில் பால் உற்பத்தி செய்ய தீவிர நடவடிக்கைகள் எடுக்க வேண்டும். பாலின் தேவையை பூர்த்தி செய்யவேண்டுமென்ற முறையில் சமீபத்தில் அந்த இலாகா சம்பந்தப்பட்ட நிபுணர்கள், கால்நடை இலாகா நிபுணர்கள் எல்லோரையும் ஒன்று சேர்த்து பால் உற்பத்தியை இந்த ராஜ்யத்தில் அதிகரிக்க என்ன செய்ய வேண்டும் என்பதற்கு ஆலோசனை செய்து வருகிறோம். இலாகாவி லிருந்து கடன் கொடுத்தால் மற்ற ஒரு இலாகாவி்லிருந்து கடன் கொடுத்து வாங்கிய மாட்டை திருப்பி வாங்கிக் கொள்கிறார்கள். அதனால் மாடுகளின் விலைதான் அதிகமாகுமே தவிர, பால் உற்பத்தி அதிகமாகாது. ஆக, பூர்வாங்க ஆலோசனைகள் சொல்லும் முறை யில் ஒரு குழு அமைக்கப்பட்டிருக்கிறது. அதன் அறிக்கை வந்த பிறகுதான் தீவிர முடிவு எடுக்க முடியும்.

திரு. வை. சங்கரன் : “ஆப்டிமம் லிமிட்” 75,000 லிட்டர் என்று வைத்து விட்டு அதை உற்பத்தி செய்வதற்கு இதற்காகவுள்ள இயந்திரங்கள், இதற்கான ஒரு அமைப்பு, என்டர்ப்ரிஸிமென்ட் சார்ஜஸ் என்று வைத்துவிட்டு 28,000 லிட்டர்தான் உற்பத்தி செய்வது நஷ்டத்தை ஏற்படுத்தும். மாதவரம் பால் பண்ணை போன்ற பண்ணைகளில் நஷ்டம் ஏற்பட இதுதான் காரணம். ஆகவே இந்த ஆப்டிமம் லிமிட் அளவிற்கு உற்பத்தி செய்ய ஏற்பாடு செய்யப்படுமா?

கனம் திரு. வெ. ராமைய்யா : இந்த ஆப்டிமம் லிமிட்டை அடைய வேண்டுமென்றால், கிராமப் புறங்களில் கிடைக்கிற எல்லாப் பாளையும் இங்கே வாங்கிவிட்டால் அதை அடையலாம். ஆனால் அதுவல்ல எங்கள் முயற்சி. இந்த ஆப்டிமம் லிமிட்டையும் அடையவேண்டும், கிராமப் புறங்களிலும் பால் கிடைக்க வேண்டும். அதற்கு பால் உற்பத்தியை அதிகப்படுத்த வேண்டும், கால் நடை செல்வத்தை அதிகமாகப் பெருக்க வேண்டும்.

திரு. இரா. நெடுஞ்செழியன் : மாதவரம் பால் பண்ணைத் திட்டத்தை வெற்றிகரமாக ஆக்க அதிகமான அளவில் பால் உற்பத்தி செய்வதைத்தவிர வேறு வழியில்லை என்று அமைச்சர் அவர்கள் தெரிவித்தார்கள். அதிகமான அளவில் பால் உற்பத்தி செய்ய அரசாங்கம் இப்போது மேற்கொண்டிருக்கிற நடவடிக்கைகள் என்ன என்பதை அறியலாமா? எந்தெந்த மா- வட்டங்களிலிருந்து இப்போது பால் தருவிக்க ஏற்பாடுகள் செய்யப்பட்டிருக்கின்றன?

கனம் திரு. வெ. ராமைய்யா : மாதவரம் பால் பண்ணையில் அதிகமாக பால் உற்பத்தி செய்ய வேண்டும் என்ற ஒரு முடிவை அரசாங்கம் எடுத்து விடும் பட்சத்தில் அதிகமான நஷ்டமிருக் காது. ராஜ்யத்தின் மற்ற பகுதிகளில் கிடைக்கும் பாலை இங்கு அதிக விலை கொடுத்து வாங்கி விடுவது அல்ல அரசாங்கத்தின்

[27th July 1965]

நோக்கம். பால் உற்பத்தியைப் பெருக்க வேண்டும். அதற்கு கடன் கொடுப்பது மட்டும் பிரச்சனையைத் தீர்த்து விடாது. இந்த 15 ஆண்டுகளில் கூட்டுறவு முறையில் கடன் கொடுப்பதினால் என்ன பலன் என்றால் இருக்கக்கூடிய மாடுகளை திரும்பத் திரும்ப அதிக விலை கொடுத்து மற்றவர்கள் வாங்கிப் போய் விடுகிறார்கள். அதில்லாமல் கால் தடை இலாகா நல்ல பால் தரும் மாடுகளை அதிகப்படுத்த என்னென்ன முயற்சிகள் எடுக்க வேண்டும் என்பதில் தீவிர அக்கறை காட்டுகிறார்கள். பால் உற்பத்தியைப் பெருக்க எந்த முறையில் என்ன செய்யலாம் என்பதை ஆராய ஒரு நிபுணர் குழு அமைந்திருக்கிறோம், ஒரு மாதத்திற்கு முன்பு. அதன் அறிக்கை வந்த பிறகு நடவடிக்கைகள் எடுக்கப்படும்.

திரு. எ. கோ. பாலகிருஷ்ணன் : அமைச்சர் அவர்களின் பதிலில் இருந்து மாதவரம் பால் பண்ணையில் 4,000 பசுக்கள் இருந்ததாகவும் அதில் பாதிக்கு மேல் இறந்து விட்டதாகவும், அப்போது கிடைத்து வந்த பாலுக்கும் இப்போது கிடைக்கும் பாலுக்கும் இடையே பெருந்த வித்தியாசம் இருக்கிறது என்றும் தெரிகிறது. அதைச் சரிகட்ட பாலின் உற்பத்தியைப் பெருக்க அபிப்பிராயம் உண்டா, அல்லது இப்படியே நடத்த அபிப்பிராயம் உண்டா?

கனம் திரு. வெ. ராமையா : அதை இன்னும் அதிகப்படுத்த என்னென்ன முயற்சி எடுக்க வேண்டுமோ அதை அரசாங்கம் எடுக்கும்.

திரு. கரு. சீமைச்சாமி : மாதவரம் பால் பண்ணையில் நிச்சயமாக அதிகம் உற்பத்தி பண்ணவே முடியாது. காரணம், தனிப்பட்டவர்கள் மாடுகளை வைத்துக்கொண்டிருப்பதால் அவை இறந்து விடுகின்றன. அதற்கு வேண்டிய வைத்திய வசதி கிடையாது. புல் வசதியும் கிடையாது. அவர்களிடமிருந்து குறைந்த விலையில் வாங்குகிறார்கள். ஆகவே அரசாங்கமே மாடுகளை வாங்க ஏற்பாடுகள் செய்ய முன்வருமா?

கனம் திரு. வெ. ராமையா : இப்போதுள்ள திட்டத்தில் மாறுதல் செய்வதற்கொன்றும் யோசனை இல்லை.

திரு. கே. ஏ. மதியழகன் : மாதவரம் பால் பண்ணை பற்றி அமைச்சர் அவர்கள் பதில் சொல்லும்போது 75,000 லிட்டர் பால் உற்பத்தி செய்ய சாதனங்கள் இல்லை. ஆகவே சேதாரம் ஏற்படுகிறது என்று அடிக்கடி இந்த மன்றத்தில் முன்பு பதில் சொல்லி வந்திருக்கிறார்கள். இப்போது பால் விலை அதிகரிப்பு மட்டுமல்லாமல் நஷ்டம் 17 லட்சம், 20 லட்சம் என்று 40 லட்சம் வரை இந்த ஆண்டு எட்டியிருக்கிறது. இந்த சாதனங்கள் இருந்தாமாகூட, 75,000 லிட்டர் உற்பத்தி செய்யக் கூடிய சாதனங்கள் இருந்தாமாகூட . . .

MR. SPEAKER : The question may be short.

திரு. கே. ஏ. மதியழகன் : சாதனங்கள் இல்லாததால் நஷ்டம் ஏற்படுகிறது என்று சொல்லிக் கொண்டிருந்தார்கள். இப்போது சாதனங்கள் வந்த பிறகும் கூட உற்பத்தித் திறன் மிகவும் குறை

27th July 1965]

வாக இருக்கக் காரணம் என்ன? இப்படியே நஷ்டம் அதிகாரிப் பதை கட்டுப்படுத்த தீவிரமாக என்ன முயற்சி எடுக்கப்படப் போகிறது?

கனம் திரு. வெ. ராமைய்யா : நமது ராஜ்யத்தில் உபரிப் பாலைப் பக்குவப்படுத்திக் கொடுக்கிற, முறைப்படுத்திக் கொடுக்கிற சாதனங்கள் இருக்கின்றன. நமது ராஜ்யத்தில் பால் உற்பத்தியை எடுத்துக்கொண்டால் வருடத்தில் ஏழு மாதங்கள்தான் 'லீன் பிரியட்' என்று சொல்கிறார்கள். அந்த நேரத்தில் அதிகமான பால் கிடைக்கிறது. உபரியாக கிடைக்கும் பாலை பக்குவப்படுத்த முடியாததால் வீணாக நஷ்டமாகிக் கொண்டிருந்தது. ஆகவே இப்போது இரண்டையும் ஒன்றாக இணைத்து, கால் நடைச் செல்வத்தை அதிகப்படுத்தி, நல்ல தரமான மாடுகளை அதிகப் படுத்துவதைத் தவிர வேறு வழியில்லை. அதற்கான முயற்சிகள் எடுக்கப்பட்டு வருகிறது.

Madhavaram Dairy and Milk Project

* 8 Q.—SRI C. CHIRANJEEVULU NAIDU : Will the Hon. the Minister for Food be pleased to state—

(a) the reasons for the enhancement of prices of the milk supplied from the Madhavaram Dairy and Milk Project;

(b) the prices charged per litre for buffalo's milk and cow's milk; and

(c) the rates charged for the licencees in the colony and for the co-operative societies in the villages?

THE HON. SRI V. RAMAIAH : (a) to (c) : A paper ^a is placed on the table of the House.

ஆரம்பச் சுகாதார நிலையங்கள்

* 9 கேள்வி.—திரு. பி. முருகையன் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஆரம்பச் சுகாதார நிலையம் ஏற்படுத்தாத கூட்டுமன்றப் பகுதி களில் உள்ள அரசாங்க டிஸ்பென்சரிகளை ஆரம்பச் சுகாதார நிலையங்களாக மாற்றும் உத்தேசம் உண்டா?

கனம் திருமதி ஜோதி வெங்கடாசலம் : ஆம்.

திரு. பி. முருகையன் : 1965-ம் ஆண்டு ஏப்ரல் மாதம் 1-ம் தேதி முதல் ஆரம்ப சுகாதார நிலையங்கள் ஆரம்பிக்கப்படாத பகுதி களில் பஞ்சாயத்து கூட்டுமன்ற பகுதிகளில் இருந்து வந்த அரசாங்க டிஸ்பென்சரிகளை பிரைமரி ஹெல்த் சென்டர்களாக மாற்றவேண்டும் என்று அரசாங்கம் உத்தரவு பிறப்பித்தும் இன்னும் பல இடங்களில் ஆரம்பிக்கப்படாமல் இருப்பதற்கு காரணம் என்ன?